

an>

Title: Need to ensure return of thousands of Indian workers/labourers stranded in Riyadh, Saudi Arabia.

**श्री कौशलेन्द्र कुमार (नालंदा):** सऊदी अरब के रियाद में भारत के करीब हजारों मजदूर एवं कामगार पिछले कई महीनों से रिफ्यूजी कैम्पों में बंधक बने हुए हैं। ऐसी रिपोर्ट टी.वी. चैनलों के द्वारा प्रसारित हुई है। यह भी सामने आया है कि वहां फंसे हुए सभी भारतीय बिहार, उत्तर प्रदेश एवं पंजाब के हैं और सभी पिछले 15-18 वर्षों से वहां की एक कंस्ट्रक्शन कम्पनी में कार्यरत हैं। उनका वीजा समाप्त हो गया, पासपोर्ट जब्त कर लिया गया। यह सब उस कम्पनी की आपसी परेशानी के कारण हुआ है। सभी भारतीय भूख और प्यास से तड़प रहे हैं। वे बीमार हैं और वतन वापसी के लिए गुहार लगा रहे हैं। उनके पास खाने-पीने व वतन वापसी के लिए कुछ भी नहीं बचा है। उनके परिवार यहां माननीय मंत्री जी एवं सरकार से भी गुहार लगा रहे हैं, किंतु सरकार द्वारा इस संबंध में अभी तक कोई ठोस कार्यवाही नहीं की गई है।

अतः मैं सरकार से मांग करता हूँ कि बिहार, उत्तर प्रदेश एवं पंजाब के सभी मजदूर एवं कामगार जो वहां बंदी हैं और वतन वापसी चाहते हैं, उनको सरकार सभी प्रकार की राजनयिक सहायता पहुंचाए और उन सभी की बकाया रकम को दिलवाकर उन्हें वापस वतन सुरक्षित लाये।